



ईएसआईसी मॉडल अस्पताल और पीजीआईएमएसआर,
बसईदरापुर, नई दिल्ली -110015



दिनांक 01.10.2023 को ईएसआईसी मॉडल अस्पताल और पीजीआईएमएसआर बसईदरापुर में आयोजित स्वच्छता अभियान कार्यक्रम के संदर्भ में प्रतिवेदन

माननीय प्रधान मंत्री श्री नरेंद्र मोदी जी के नेतृत्व में भारत सरकार की पहल "स्वच्छता ही सेवा" के अवसर पर, दिनांक 01.10.2023 को सुबह 10:00 बजे से 11:00 बजे तक ईएसआईसी मॉडल अस्पताल और पीजीआईएमएसआर बसईदरापुर में सफाई अभियान "एक तारीख, एक घंटा, एक साथ" के तहत चलाया गया। इस अभियान में ईएसआईसी मुख्यालय और बसईदरापुर अस्पताल के कई प्रमुख सदस्यों ने भाग लिया, जिनमें डॉ. मोना वर्मा, डीएमसी (आईसीटी), डॉ. मधु गुप्ता, डीएमसी (मेडिकल सर्विसेज), डॉ. संजय मिश्रा, चिकित्सा अधीक्षक, डॉ. पास्कल डिसूजा, नोडल अधिकारी (स्वच्छता अभियान) एवं कार्यकारी डीन, डॉ. उमा कुलश्रेष्ठा, डॉ. रेनू बिंद्रा, डॉ. विवेक कुमार, डॉ. संदीप कुमार, डॉ. ओ.पी. लखवानी, श्री. हीरा सिंह, उप निदेशक, श्री. प्रशांत बैजल, उप निदेशक, श्रीमती सरस्वती रावत, सहायक निदेशक, श्री. आर.पी.मीणा, सहायक निदेशक, श्री. थाओ अपाओ, सहायक निदेशक, श्रीमती शांति सुब्रमण्यम, डीएनएस, केयर टेकर, इंजीनियर और प्रशासनिक कर्मचारी शामिल थे।

इस स्वैच्छिक श्रमदान में प्रशासन, नर्सिंग, पैरामेडिकल, डॉक्टरों और पीजी छात्रों सहित अस्पताल स्टाफ के सदस्यों ने उत्साहपूर्वक भागीदारी की। इनडोर मरीजों के परिचारक, अस्पताल के बाहर से जनता और पंजाब केसरी के मीडिया कर्मियों के साथ कुल 100 से अधिक प्रतिभागी शामिल हुए।

प्रारंभ में, सभा को चिकित्सा अधीक्षक ने संबोधित किया, जिन्होंने स्वच्छता अभियान के महत्व पर जोर दिया और कार्यक्रम में भाग लेने आए सभी स्वयंसेवकों को धन्यवाद दिया।

श्रमदान करने वाले सभी स्वयंसेवकों को 2 टीमों में विभाजित किया गया था: - टीम 1 ने प्रशासन ब्लॉक के सामने उद्यान और लॉन क्षेत्र की सफाई की और टीम 2 ने गेट नंबर 1 से गेट नंबर 2 तक फैले क्षेत्र के एक आयताकार हिस्से को साफ किया। इस अभियान में क्षेत्र की सफाई करना, प्लास्टिक और कागज के कचरे, सूखे पत्तों, टहनियों को उठाना और साइट पर मौजूद अव्यवस्थित निर्माण सामग्री को एक उचित समर्पित क्षेत्र में व्यवस्थित करना शामिल था। सारा कचरा हरे और नीले पॉलीबैग में उठाया गया और 2 बड़े पिक-अप ट्रकों में डाला गया जो कचरे को परिसर स्थल से दूर ले गए। सभी प्रतिभागियों ने जिम्मेदारीपूर्वक व्यवहार किया। स्वयंसेवकों द्वारा लायी गई और अस्पताल प्रशासन द्वारा उपलब्ध कराई गई पानी की बोतलों को उचित कूड़ेदान में फेंक दिया गया, इस प्रकार अभियान के बाद क्षेत्र साफ और कूड़ा रहित हो गया। निर्धारित कार्यक्रम उपरांत क्षेत्र में सफाई पूरी होने के बाद, प्रशासनिक ब्लॉक के सामने के लॉन क्षेत्र में मुख्यालय और अस्पताल के वरिष्ठ प्रशासनिक अधिकारियों द्वारा कुछ पौधों का रोपण किया गया।

अभियान बैनर "एक तारीख, एक घंटा, एक साथ" के तहत सुबह 10:00 बजे से 11:00 बजे के बीच स्वच्छता अभियान कार्यक्रम सुबह 11:00 बजे सफलतापूर्वक संपन्न हुआ और इसने सभी प्रतिभागियों के बीच सामुदायिक सेवा की भावना पैदा हुई और हमारा कार्यस्थल स्वच्छ रखने के विचार को बढ़ावा दिया गया।













